

It-Tokki ta' l-Arlogg

Le, iblah la jien u l-anqas kont! Imdaghdagh iva, imnikket ukoll, iżda mignun jew iblah... qatt! Intom tghidu li jien iblah, li mxejt t'iblah; iżda mhu xejn minnu. Isimgħu.....

Kont ili sighet li dhalt go soddti u kont għamilt minn kollox biex norqod. Iżda ta' xejn! tqalleb il hemm, tqalleb il hawn, l-irqad ma riedx jaħkimni. Il-lejla kienet sewda, kiesha u xitwija. Fid-dar, kulhadd rieqed. Kamarti, imkeffna f'mantar iswed; kienet saltnet il-hemda, iżda le — tik-tik-tik, l-arlogg tas-sala beda jikser is-skiet kollu, u mhabba fil-hemda, it-tokki tiegħu kienu qed jinstemgħu akbar, ehrex u eglel milli tabilhaqq kienu.

X'hemda kienet dik! iżda kif harabni l-irqad! Imdawwar b'dak id-dlam ċappa, jien għamilt mill-aħjar biex ninsa n-niket u l-għeltijiet tal-hajja f'serħan l-irqad, iżda dak il-hoss hjieni, kien dlonk jiġi biex itajjarli l-irqad; biex jifnili 'l ruhi u jwaqqagħni lsir ta' l-ehrex niket.

Dak il-hoss; meqjus; qalil f'mixjitu, baqa' miexi, dejjem miexi, bla xejn ma jljajma, jew ihaffef; dejjem bl-istess pass, jien bdejt nibza', nitkexkex. Sthajjltni hagra kbira, u dawk it-tokki kienu d-daqdjet tal-munqar li bil-qajla l-qajla kienu qeghdin inaqqux, dejjem, inaqqux minnha sa ma fi-ahhar igibuha fix-xejn. Tik-tik-tik; tabilhaqq, il-hin miexi gmielu; mhux imghaġġel; mhux lajman; iżda dejjem miexi, u l-hagra li ninsab jien, issa mittiekla, waslet biex tiġi fix-xejn. Kif tabilhaqq? jien immur ghal dejjem, u mieghi imhabbti u s-sbuhija u l-idejal tal-hajja..... kif jista' jigi dan? dan il-hsieb beda jghakkisni taht ebusitu. Qalbi bdiet thabbat; it-tokki taghha kienu kbar, daqs ta' l-arlogg..... u baqghu jikbru; issa thawdu u saru haga waħda mat-tokki ta' l-arlogg. Tik-tik-tik, baqghu jtamburu go' fija; iżda mixjin dejjem mixjin, 'il hinn, lejn ix-xbiha tal-mewt.

It-tokki, il-mewt, it-tmiem — li kieku bqajt fis-sodda kont nigġennen. Nohroġ minn ġol-frix; nahrab 'il barra; nidhol fis-sala. Ah, hemm! taht il-mantar faħxi tal-lejl; hekk, fir-rokna, l-ghadu tieghi qieghed itektek, ighodd il-hin tat-tmiem tieghi! Jien ma ngħidx iżjed. Ninsa l-kesha, u d-dlam. Ghandi għadu quddiemi, irrid neqirdu. Immur naħfnu bejn idejja. Ingorru fi-oghla tieqa. Jien nitfgħu 'l isfel, 'l isfel. — Aha — x'serhan, tarah niezel, niezel, sa ma fi-ahhar jifarrak fit-triq, u miegħu titfarrak dik id-dehra wahxija ta' tmiem...!

U issa kollox gheb; it-tokki, il-mewt — kollox. Is-shab iswed għadda u 'l hinn, fi-bogħod jidher jilma x-xemx lewn il-fidda ta' għodwa rebbieġha. Iblah ma kontx, ma nkunx; kien biss dak il-mishut arlogg; dawk it-tokki hġienja; dik id-dehra wahxija tal-mewt riesqa.....